

Sowallar!

Category: Kitapcy, Publisistika

написано kitapcy | 24 января, 2025

Sowallar! SOWALLAR!



Uruşlar hapa bolýar. Uruşda hilegärlik edilýär, duzak gurulýar, ýalan sözlenýär, hapa maglumat ýaýradylýar. Hemmeside duşmany ýalňysdyrmak, halky öz ýanyña çekmek üçin edilýär. Ýurdy terk etdi. Taşlady gaçdy.

Komediýalarda çykyş ederdi. Gorkagam eken. Diýen bordular.

Ukrainanyň döwlet ýolbaşçysy frontda harby lybasly wideoýazga düşüp: «Ölsem, halkym bilen bile ölerin. Basybalyjylara garşy ýaraglanyň!» diýip ýüzlendi.

Halk gahrymany boldy.

Kiýew direnýär.

Ukrainada eli ýarag tutan erkek göbekliler aýallaryny we çagalaryny goňşy ýurtlara ugratdylar, özleri-de ýaraglanyp, basybalyjy rus goşunyna garşy «öp, hyrlynyň ujuny» watan goragyna geçdiler. Ukraina ikä bölündi. Russiýanyň tarapyny tutýanlar we Günbataryň tarapyny tutýanlar.

Rus goşuny gysga wagtda ýagdaýa doly eýelik edip, «gahrymanlaşan wäşini» atyp öldüräýende-de we ýerine öz adamyny goýanda-da Ukrainada «içerki gapma-garşylyk» barha möwjese gerek. Çeçen güýçleri-de rus tarapdarlarynyň ýanynda söweşmek üçin Ukraina girdi.

Näme bolýar?

ABŞ Kabuldan çekilipdi.

Russiýa Kiýewe girdi.

Kiýew Kabul bolýarmy?

* * *

Sowal köp.

Jogabyna garaşýar.

Öz gürrüň berişinden Ikinji jahan urşunda gitlerçi goşunyň ýurdy bombalanda «öldi» diýlip, jesetleri daşayan ýük awtoulagynyň içinden tötänlikde halas edilip, soňam 1952-nji ýylda göwreli bolup çaga dogran aýalyň Wladimir Putin atly ogly häzir 2022-nji ýylda ukrain halkynyň depesinden bomba ýagdyrýar. Depesine raketa ýagdyran halkyň bilen nädip ýaraşjak, nädip sagdyn geljek gurjak? Russiýa goşunyň güýji arkaly «aňsat lukma» isleýär. Ukraina «aňsat lukma» bolaýarmyka?

Okkupasiýa gorky döretdi.

Şübhe döretdi.

Dünýä howsalada.

Özüni Russiýa golaý saýýan jemgyýetlerde-de çuň jaýrylmalaryň alamatlary häzirden bildirip ugrady. Moskwada «Uruşa nälet!» şygary bilen çykyş edýänler bar. Dünýäniň täsirli guramalarynyň barsy: NATO, ÝB, BMG, Ýewropa Geňeşi, G-20, AGIT, Bütindünýä banky, IMF täze «sowuk urşuň» munuň esasy miwesi dünýäniň täzedan bölünişiginiň sarsdyryjy täsirine girdiler.

Dünýä üýtgejege meňzeýär. Emma nähili üýtgärkä?

Ýaraglar ýaryşar. Jezasy kime kesilerkä?

«F-35», «F-16», «S-400» ýaýjygyna gysylyp galan Türkiýäniň dünýädäki bu täze ýaraglanma ýaryşynda boýnuna täze ýükler ýüklenjekmikä?

* * *

ABŞ-nyň kompaniýalary bilen!

Russiýanyň goşuny bilen!

Hytaýyň tehnologiýasy bilen!

Dünýäni täzedan paýlaşyp, şekillendirmek üçin «çopan göreşine» girdiler.

Ukrainanyň şäherlerine bomba ýagmagy heniz başlangyç. Diýmek, yzy-da bar.

ABŞ we ÝB «sanksiýalary» girizmek bilen, Putini saklap bileris öýdýärler. Gürjüstana girdi. Sanksiýalar tär etmedi. Krymy

basyp aldy. Sanksiýalar tär etmedi. Ermenistanyň ABŞ we Fransiýa bilen gatnaşyk açmagyna gahary geldi, Paşinýany «Daglyk Garabagyň» üstünden ýepbekletdi. Sanksiýalar tär etmedi.

Sekiz ýyl bäri sanksiýa bar.

Putine wiýtjik geldi.

Russiýa durjakmy?

Durduryp boljakmy?

Kim durzup biler?

ABŞ Putiniň Russiýasyny ÝB-ne tabşyrdy. Öz esasy ünsüni Ýuwaş okeanda Hytaýy germemäge gönükdirdi. Emma «Ýewropanyň gaýmak gatlagy bilen Putin düzgüniniň oligarhlarynyň arasynda al gülüm-ber gülüm gatnaşygy» şeýpe bir ete-kemige bürendi welin, dört esasy ýewropa ýurdunyň öňki premýer-ministri nemes Şrýoder, fransuz Fillion, italýan Renzi, finlandiýaly Aho we köp sanly öňki syýasatçy rus gije baýlarynyň eýelik edýän şereketleri bilen banklarynyň ýolbaşçylar düzüminiň agzalygyny edýär.

Şeýle gurluşa sanksiýa!

Çölüň jokramasynda erän doňdurma däl-de, näme?

* * *

Putin yglan etdi.

«Sowuk uruş» gutaryp, «Berlin diwary» ýykylandan soň Günbatara ýakynlaşan we ÝB-niň agzasy edilenler bilen NATO-nyň düzümine alynanlaryň yzyna berilmegini talap edýär. Putin «Ukrainanyň üstünden» Günbatara güýjüni görkezýär we Günbataryňam güýjüni synap görýär. Ýewropa Berlin diwary ýykylandan soňra giňelden çäklerini gorap bilermi? Ýa täze «Berlin diwary» çekilermikä? «Täze demir perde» çekiljek bolsa, nirden çekiler we näme diýip atlandyrylar?

Köp sowal bar.

Jogabyna garaşýar.

Nejati DOGRU.

«SÖZCÜ» gazetini, 28.02.2022 ý. Publisistika